




## ارونا چل پر دلیش کی سیر



این۔سی۔سی کے بچوں کو قدم سے قدم ملا کر چلتے دیکھ کر اکثر میرا دل بھی چاہتا کہ میں اس پر یڈ میں حصہ لوں۔ ایک دن اب تو سے اجازت مانگی۔ انہوں نے میری ہمت بڑھاتے ہوئے اجازت دے دی اور کہا ”بیٹھے فرحان! میں تمھیں ایک فوجی افسر بنانا چاہتا ہوں۔ اس کی شروعات کے لیے این۔سی۔سی سے بہتر اور کیا چیز ہو سکتی ہے۔ تم اس میں ضرور شامل ہو جاؤ۔“



اب تو کی اجازت نے میرا حوصلہ بڑھایا اور میں اپنے اسکول کے این۔سی۔سی گروپ میں شامل ہو گیا۔ ایک دن میرے ساتھیوں رائیش اور سلیم نے مجھے بتایا کہ ہمارے اسکول کا این۔سی۔سی گروپ جلد ہی ارونا چل پر دلیش جانے والا ہے۔


ارونا چل پر دلیش ہندوستان کے شمال مشرق میں ہے۔ ملک کے اس حصے میں سات ریاستیں اہم ہیں۔ انھیں سیون سسٹر اسٹیٹس (Seven Sister States) کہا جاتا ہے۔ آسام، اروننا چل، منی پور، میگھالیہ، میزورم، ناگالینڈ اور تریپورہ ان سات ریاستوں میں شامل ہیں۔ ان ریاستوں کا رہن سہن اور رسم و رواج ایک دوسرے سے بہت ملتے جلتے ہیں اس لیے انھیں یہ نام دیا گیا ہے۔

اروننا چل پر دلیش جانے کا پروگرام سُن کر میں بہت خوش تھا۔ مجھے معلوم تھا کہ اروننا چل کو ملک کی پوشیدہ جنت (Hidden Paradise) کہا جاتا ہے۔ اسے پوشیدہ اس لیے کہا جاتا ہے کہ اس ریاست کی سیر کے لیے خصوصی اجازت کی ضرورت ہوتی ہے۔ ہم نے اروننا چل سرکار سے اجازت حاصل کی اور ڈبرو گڑھ جانے والی ریل میں سوار ہو گئے۔ ڈبرو گڑھ آسام کا آخری ضلع ہے اور اس کے آگے اروننا چل شروع ہوجاتا ہے۔ ہماری ریل جب آسام میں داخل ہوئی تو وہاں چائے کے گھنے باغات دیکھ کر میں دنگ رہ گیا۔ اپنی پیٹھ پر بڑی بڑی ٹوکریاں لٹکائے نوجوان لڑکیاں چائے کے پودوں سے نرم نرم پتیاں اور کونپیں توڑ رہی تھیں۔ وہ ان پتیوں کو ٹوکریوں میں بڑی مہارت سے جمع کرتی جاتی تھیں۔ چائے کے باغوں کا یہ سلسلہ ڈبرو گڑھ تک نظر آتا رہا۔ ہم ان مناظر سے لطف لیتے رہے۔

اروننا چل جانے کے لیے ہم بس میں سوار ہو گئے۔ ہمارے استاد نے بتایا کہ ارون کے معنی سورج کے ہیں۔ اسی کے نام پر اسے اروننا چل کہا جاتا ہے۔ یہ ملک کے مشرق میں آخری ریاست ہے۔ اس لیے ہر صبح سورج کی کرنیں سب سے پہلے اسی ریاست کو روشن کرتی ہیں۔



اروننا چل میں ہم نے برہم پُتر دریا کے کنارے کیمپ لگایا۔ یہ دریا اتنا گھرا اور وسیع ہے جیسے کوئی سمندر ہو۔ دریا میں بڑی بڑی کشتیوں کے ساتھ اسیمر بھی چل رہے تھے۔



اگلے دن ہم اروناچل کے بلند پہاڑوں کی طرف روانہ ہو گئے۔ راستے میں آن گنت جھرنوں، باغوں اور بانس کے جنگلوں کے دلکش نظاروں کا لطف لیتے ہوئے شام کو ہم

ایک جگہ پہنچے۔ ہم نے دیکھا یہاں آج بھی آدی باسی قبیلے آباد ہیں۔ ان کے رہنے سہنے کا ڈھنگ اور رسم و رواج عام ہندوستانیوں سے بالکل الگ ہے۔ یہ قبیلے زیادہ تر شکار اور کھیتی باڑی کر کے اپنی زندگی گزارتے ہیں۔ یہاں عام طور پر دھان کی کھیتی ہوتی ہے۔ آدی باسی بانسوں کی مدد سے اپنے مکان بناتے ہیں۔ جب کوئی مکان بنانے کا ارادہ کرتا ہے تو سبھی گاؤں والے اس کی مدد کرتے ہیں۔ دو تین دن کی لگاتار محنت سے مکان بن کر بتیار ہو جاتا ہے۔ تب اگلے دن مکان مالک سبھی گاؤں والوں کی دعوت کرتا ہے۔

ہر قبیلے کا ایک سردار ہوتا ہے۔ جس کی حیثیت راجا کی سی ہوتی ہے۔ ہر قبیلے کا نشان، بولی اور ہتھیار الگ الگ ہیں۔ آدی باسی عورتیں بُنائی کرنے، بانس کی کھچپیوں سے رنگ بر گنی ٹوکریاں بنانے اور لکڑی سے بنی چیزوں پر نقاشی کرنے میں مہارت رکھتی ہیں۔ یہ عورتیں رنگ بر لئے موتیوں کی خوب صورت مالائیں بھی بناتی ہیں۔ تھواروں کے موقعے پر عورتیں اور مردم لکر رقص کرتے ہیں۔ ڈھول کی تھاپ پر منہ سے طرح طرح کی آوازیں بھی نکالتے ہیں۔

تین دن تک ان آدی باسیوں کے ساتھ رہنے کے بعد ہم اروناچل کی ان بلند پہاڑیوں کی



جانب روانہ ہوئے جن کی سرحد چین سے ملتی ہے۔ یہاں دس ہزار فٹ کی بلندی پر بودھوں کا ایک مشہور مٹھ تو انگ ما نسٹری (Twang Monastery) ہے۔ ان پہاڑوں کے درمیان ایک بڑی جھیل ہے جسے مادھوری جھیل کہتے ہیں۔



88

اتنے بلند پہاڑوں پر بادلوں اور ہریالی سے گھری ہوئی اس ما نسٹری کی خوب صورتی کو دیکھ کر احساس ہو گیا کہ ارمنا چل پر دلیش کو پوشیدہ جنت کیوں کہا جاتا ہے۔

## مشق

I پڑھیے اور سمجھیے:

حوصلہ	:	ہمت
شمال	:	اُتر

پورب	:	مشرق
اُتر پوربی	:	شمال مشرقی
خاص	:	خصوصی
صوبہ (State)	:	ریاست
چھپا ہوا	:	پوشیدہ
مزہ	:	لطف
کُشادہ، پھیلا ہوا	:	وسیع
حسین، خوب صورت	:	دل کش
گروہ، (Tribe)	:	قبیلہ
بانس کو چیر کر بنائی جانے والی پتلی پتلی پٹیاں	:	کھپٹیاں
بیل بولے اور تصویریں بنانا	:	نقاشی کرنا
منظر	:	نظارہ
ناج	:	رقص
پُجارتیوں کے رہنے کی جگہ	:	منٹھ

## II سوچے اور بتائیے:

- سیوں سسٹر اسٹیٹس کے نام بتائیے؟
- آسام کے چائے کے باغات میں فرhan نے کیا دیکھا؟
- ارونا چل پر دلیش کو ارونا چل کیوں کہا جاتا ہے؟
- برہم پُتر دریا میں فرhan نے کیا نظارہ دیکھا؟
- آدی باسی بانسوں کی مدد سے کیا کیا بناتے ہیں؟

6۔ آدی بائی عورتوں کو کن کاموں میں مہارت حاصل ہے؟

7۔ تو انگ مانسٹری کہاں ہے؟

### III خالی جگہیں بھریے:

1۔ فرحان! میں تمہیں ایک ..... بنانا چاہتا ہوں۔

2۔ ہم نے ارونا چل سرکار سے ..... حاصل کی۔

3۔ یہاں آج بھی آدی بائی قبلے ..... ہیں۔

4۔ اگلے دن ..... سبھی گاؤں والوں کی دعوت کرتا ہے۔

5۔ تھواڑوں کے موقع پر عورتیں اور مرد مل کر ..... کرتے ہیں۔

6۔ بادلوں اور ہریائی کو دیکھ کر احساس ہو گیا کہ ارونا چل پر دلش کو ..... کیوں کہا جاتا ہے۔

### IV نیچے دیے ہوئے لفظوں میں واحد کی جمع اور جمع کے واحد لکھیے:

رسوم	ملک	بانگ	مناظر	مقامات	مکان	احساسات	نشان
.....	.....	.....	.....	.....	.....	.....	.....

### V ان لفظوں سے جملے بنائیے:

حوصلہ سیر جھپٹ رقص دریا

VI ہندوستان، اور ملک، دونوں اسم ہیں، ان میں ہندوستان، 'اسم خاص' ہے اور ملک، 'اسم عام' ہے۔

آپ بھی نیچے لکھے ہوئے اسم خاص کے سامنے ان کے اسم عام لکھیے:

اسم خاص      اسم عام

راکیش

آسام

ڈبرو گلڈھ

برہم پتر

مادھوری

عملی کام: VII

﴿ ارونا چل پر دیش کے بارے میں پانچ جملے لکھیے: ﴾

نوٹ:

---

not to be republished